

सिर्फ हथियार से नहीं होगी जीत

युद्ध में बढ़त और दुश्मन से आगे रहने के लिए ‘आश्चर्य का तत्व’ विकसित करें कमांडर : राजनाथ

नई दिल्ली 08 मई. रक्षा मंत्री राजनाथ सिंह ने तेजी से बदलते भू-राजनीतिक सुरक्षा परिदृश्य में हर तरह की स्थिति से निपटने को तैयार रहने के लिए कृत्रिम बुद्धिमत्ता, स्वायत्त प्रणालियों, डेटा विश्लेषण और सुरक्षित संचार नेटवर्क में क्षमताओं को मजबूत करने की आवश्यकता पर बल देते हुए कहा है कि भविष्य के संघर्ष हाइब्रिड खतरों, सूचना प्रभुत्व तथा साइबर, अंतरिक्ष और विद्युतचुंबकीय क्षेत्रों में एक साथ संचालित अभियानों से प्रभावित होंगे.

सिंह ने संयुक्त कमांडरों के सम्मेलन के दूसरे और अंतिम दिन कमांडरों को संबोधित करते हुए ऑपरेशन सिंदूर को राष्ट्रीय हितों की रक्षा के लिए की त्वरित ,



सटीक और संयुक्त जवाबी कार्रवाई का प्रतीक बताया. उन्होंने कहा कि भविष्य के युद्ध केवल हथियारों से नहीं बल्कि नयी सोच और बेहतर समन्वय से जीते जायेंगे. उन्होंने कहा, ऑपरेशन सिंदूर भारत के राष्ट्रीय हितों की रक्षा के लिए भारतीय रक्षा बलों की त्वरित, सटीक और संयुक्त प्रतिक्रिया का प्रमाण है. उन्होंने तीनों सेनाओं के कमांडरों से आह्वान किया कि वे

उन्होंने कहा कि संयुक्तता वैश्विक रक्षा क्षेत्र में हो रहे परिवर्तन का एक महत्वपूर्ण आयाम है. उन्होंने कहा, भविष्य के युद्ध केवल हथियारों से नहीं, बल्कि नवागरी सोच और बेहतर समन्वय से जीते जाएंगे. रक्षा मंत्री ने कमांडरों से लड़ाई में आश्चर्य के तत्व को विकसित करने का आग्रह किया ताकि वे शत्रुओं के लिए अप्रत्याशित बने रहें और किसी भी परिस्थिति में रणनीतिक बढ़त हासिल कर सकें. साथ ही उन्होंने चेतावनी दी कि शत्रु के आश्चर्यजनक कदमों से भी सतर्क रहना होगा और हमेशा उससे दो कदम आगे रहना होगा.

इस अभियान तथा वर्तमान वैश्विक सुरक्षा परिदृश्य से सीख लेकर भविष्य के लिए सदैव तैयार रहें. उन्होंने ऑपरेशन सिंदूर को प्रभाव को रेखांकित करते हुए उन्होंने संघर्ष के सभी आयामों में एकीकृत राष्ट्रीय तैयारी सुनिश्चित करने के महत्व पर जोर दिया.

सिंह ने तीनों सेनाओं के बीच संयुक्तता, एकीकरण और प्रौद्योगिकी के क्षेत्र में प्रगति की सराहना की.

एक नजर में

कूज शिप पर दुर्लभ हंता वायरस से तीन की मौत
लंदन. दक्षिण अटलांटिक महासागर में सफर कर रहे डच कूरुज शिप एमवी हॉंडियस पर दुर्लभ और घातक हंता वायरस की घपेट में आने से अब तक तीन यात्रियों की मौत हो चुकी है।मृतकों में एक डच दंपती और एक जर्मन महिला शामिल है. संक्रमण का असर अब जहाज से बाहर अन्य देशों तक पहुंचने लगा है. इस दुखद घटना के बाद जहाज पर सवार दो भारतीय नागरिकों सहित 147 यात्रियों और कू मेंबरों को कैप वर्डे के पास सख्त क्वारंटीन में रखा गया है, ताकि इस जानलेवा वायरस के वैश्विक प्रसार को रोक़ा जा सके.

अंबिकापुर में 39 मकानों पर चला बुलडोजर

अंबिकापुर.छत्तीसगढ़ के अंबिकापुर में अवैध अतिक्रमण के खिलाफ जिला प्रशासन के शुक्रवार को बड़ी कार्रवाई करते हुए वन भूमि पर बने 39 अवैध मकानों बुलडोजर चलाया. वरिष्ठ भाजपा नेता एवं पार्षद आलोक दुबे की शिकायत के बाद प्रशासन दलबल के साथ मौके पर पहुंचा और बुलडोजर चलाकर अवैध निर्माण ध्वस्त किए .प्राप्त जानकारी के अनुसार शहर से लगे डबरीपानी क्षेत्र में बाहरी लोगों द्वारा वन भूमि पर अवैध कब्जा कर वर्षों से मकान बनाकर रह रहा था। वन विभाग द्वारा पूर्व में कब्जाधारियों को नोटिस जारी कर भूमि खाली करने के निर्देश दिए गए लेकिन निर्धारित समय के बाद भी कब्जा नहीं हटाय़ा गया.

पानीपत में मंत्री पंवार का भीषण एक्सीडेंट

पानीपत. हरियाणा के पंचायत मंत्री कृष्ण लाल पंवार शुक्रवार को पानीपत के पास एक बड़े सड़क हादसे में घायल हो गए . यह दुर्घटना उस समय हुई जब मंत्री चंडीगढ़ से लौट रहे थे और उनका काफिला पानीपत स्थित एल्टिको सिटी के पास पहुंचा था. जानकारी के मुताबिक काफिले में चल रही एक गाड़ी ने अचानक ब्रेक लगा दिए, जिसके बाद पीछे आ रही कई गाड़ियां आपस में भिड़ गई. टक्कर इतनी जबरदस्त थी कि मंत्री की इनोवा कार का अगला हिस्सा पूरी तरह क्षतिग्रस्त हो गया. हादसे के तुरंत बाद मौके पर अफरा-तफरी का माहौल बन गया.

स्वास्थ्य सुविधाएं

मुख्यमंत्री ने कहा कि केदारनाथ में आने वाले श्रद्धालुओं को बेहतर स्वास्थ्य सुविधाएं उपलब्ध कराने के लिए निरंतर प्रयासरत हैं

केदारनाथ धाम में अस्पताल का धामी ने किया लोकार्पण

देहरादून 08 मई. उत्तराखंड के मुख्यमंत्री पुष्कर सिंह धामी ने शुक्रवार को केदारनाथ धाम में भारत पेट्रोलियम कॉर्पोरेशन लिमिटेड (बीपीसीएल) अस्पताल का विधिवत लोकार्पण किया. यह अस्पताल स्वामी विवेकानन्द हेल्थ मिशन सोसाइटी द्वारा संचालित किया जाएगा.

मुख्यमंत्री ने कहा कि राज्य सरकार केदारनाथ में आने वाले श्रद्धालुओं को बेहतर और त्वरित स्वास्थ्य सुविधाएं उपलब्ध कराने के लिए निरंतर प्रयासरत है. उन्होंने कहा कि कठिन भौगोलिक परिस्थितियों वाले इस उच्च



हिमालयी क्षेत्र में आधुनिक चिकित्सा सुविधाओं से युक्त अस्पताल का संचालन स्वास्थ्य सेवाओं को नई मजबूती प्रदान करेगा. यह अस्पताल यात्रा के दौरान श्रद्धालुओं के साथ-साथ स्थानीय नागरिकों के लिए भी

अत्यंत लाभकारी सिद्ध होगा. उन्होंने कहा कि राज्य सरकार एवं जिला प्रशासन द्वारा केदारनाथ यात्रा को सुरक्षित, सुगम एवं व्यवस्थित बनाए रखने हेतु स्वास्थ्य सेवाओं को विशेष प्राथमिकता दी जा रही है. यात्रा

इस दौरान मुख्यमंत्री ने बाबा केदार के दर्शन एवं पूजा-अर्चना कर प्रदेश की सुख-समृद्धि और जनकल्याण की कामना भी की. उन्होंने कहा कि केदारनाथ धाम केवल आस्था का केंद्र नहीं, बल्कि सेवा एवं मानवता का भी प्रतीक है और इसी भावना के साथ सरकार देवभूमि में स्वास्थ्य एवं जनसुविधाओं को मजबूत करने की दिशा में कार्य कर रही है. कार्यक्रम में उपस्थित विधायक केदारनाथ आशा नौटियाल ने कहा कि यह 40 बेड की क्षमता वाला अस्पताल सेवा, समर्पण एवं जनकल्याण का उत्कृष्ट उदाहरण है, जो भविष्य में लाखों श्रद्धालुओं एवं स्थानीय लोगों को बेहतर स्वास्थ्य सुविधाएं उपलब्ध कराने में महत्वपूर्ण भूमिका निभाएगा.

मार्ग पर चिकित्सकों, पैरामेडिकल स्टाफ, स्वास्थ्य जांच केंद्रों, ऑक्सीजन सुविधाओं एवं आपातकालीन चिकित्सा सेवाओं की समुचित व्यवस्था सुनिश्चित की गई है, ताकि श्रद्धालुओं को किसी प्रकार की असुविधा का

ईडी ने गोवा में बैंक धोखाधड़ी मामले में तलाशी के दौरान

67.50 लाख नकद ज़ब्त किए

नई दिल्ली. प्रवर्तन निदेशालय ने हाल ही में क्राउन मिनरल ट्रेडिंग कॉर्पोरेशन (सीएमटीसी) और उसके साझेदारों से जुड़े एक बैंक धोखाधड़ी मामले के सिलसिले में छह जगहों पर तलाशी अभियान चलाया. यह जानकारी ईडी के गोवा में पणजी स्थित कार्यालय ने शुक्रवार को दी। ईडी के अनुसार तलाशी अभियान के दौरान, 67.50 लाख रुपये की नकदी, संपत्ति की बिक्री के दस्तावेजों सहित आपर्तिजनक दस्तावेज और डिजिटल उपकरण ज़ब्त किए गए. ईडी ने सीएमटीसी के साझेदारों और अन्य लोगों के खिलाफ केंद्रीय जांच ब्यूरो द्वारा दर्ज प्राथमिकी के आधार पर धन शोधन निवारण अधिनियम (पीएमएलए) के तहत कार्रवाई शुरू की. यह प्राथमिकी केनरा बैंक द्वारा दर्ज कराई गई एक शिकायत के आधार पर दर्ज की गई थी.

फडणवीस ने प्रधानमंत्री का लेख साझा किया



हुए कहा कि विकास के साथ-

मुख्यमंत्री ने लोगों से प्रधानमंत्री मोदी का सोमनाथ पर लिखा आलेख पढ़ने का भी आग्रह किया, जिसे उन्होंने तस्वीरों के साथ अपने सोशल मीडिया पोस्ट के माध्यम से साझा किया. गौरतलब है कि ये संदेश पुनर्निर्मित मंदिर से जुड़े इस महत्वपूर्ण पड़ाव के उपलक्ष्य में चल रहे सोमनाथ स्वाभिमान पर्व समारोह के दौरान साझा किए गए।

आज का इतिहास

- 1955- पश्चिम जर्मनी नाटो का सदस्य बना और फ्रांस स्थित नाटो मुख्यालय में जर्मनी का ध्वज फहराया गया.
- 1960- अमेरिका के खाद्य और औषधि प्रशासन ने पहली गर्भनिरोधक गोली को मंजूरी दी.
- 1975- पहली विद्युत टंकण मशीन बनायी गयी.
- 1998- भारतीय गजल गायक और अभिनेता तलत महमूद का निधन।
- 1993- दक्षिण अमेरिकी देश इक्वाडोर के नाम्बिजा क्षेत्र में भूस्खलन से तीन सौ लोगों की मौत.

1,000 करोड़ के मनी लॉन्ड्रिंग का खुलासा

दिल्ली ऑनलाइन सट्टा घोटाला : ईडी ने तीन आरोपियों को पकड़ा

► ईडी ने दिल्ली-बेंगलुरु में ऑनलाइन सट्टा छापेमारी की



विकास तनेजा है. दीपक सिंह अहलावत हरियाणा के रहने वाला है, जबकि पृथ्वी कुमार उत्तराखंड का निवासी है। कार्रवाई के दौरान ईडी ने कथित तौर पर जांच से जुड़े कई महत्वपूर्ण दस्तावेज, इलेक्ट्रॉनिक उपकरण और अन्य डिजिटल साक्ष्य जब्त किये हैं. सूत्रों ने बताया कि यह मामला लगभग 1,000 करोड़ रुपये के कथित ऑनलाइन सट्टेबाजी और गेमिंग से जुड़े मनी लॉन्ड्रिंग नेटवर्क से संबंधित है। ईडी के

सीईओ पर यौन उत्पीड़न का मामला दर्ज

नयी दिल्ली, 8 मई. राजधानी दिल्ली में एक प्राइवेट कंपनी रेडक्वब डिजिटल प्राइवेट लिमिटेड के मुख्य कार्यकारी अधिकारी अजय प्रकाश के खिलाफ कंपनी की इंटर्न ने यौन उत्पीड़न का मामला दर्ज कराया है.

दक्षिण दिल्ली की रहने वाली पीड़िता ने आरोप लगाया है कि आरोपी ने उसे गंभीर परिणामों की धमकी दी है. अपनी शिकायत के अनुसार उसने 2025 में बतौर एक इंटर्न कंपनी जॉइन की थी. पीड़िता ने बताया, जिस दिन मैंने कंपनी जॉइन की, मुझे सीईओ अजय

प्रकाश और उनकी पत्नी का व्यवहार अच्छा नहीं लगा. अजय प्रकाश मुझे मेरे स्टाइसप नंबर पर बे-वक्त कॉल किया करते थे. उसने आरोप लगाया कि सीईओ को पता था कि वह दिल्ली में अकेली है और उसने इस स्थिति का फायदा उठाने की कोशिश की. उसने कहा कि अजय प्रकाश उसे छोटी-मोटी बातों के लिए भी अपने केबिन में बुलाते लेकिन वह हमेशा काम से मुतलकर रहती रही. पीड़िता ने सीईओ पर आरोप लगाया कि काम के दौरान अनुचित शब्दों का इस्तेमाल करते हैं.

सरकार की खुल चुकी है पोल : राहुल

गुरुग्राम, (हरियाणा) 08 मई.कांग्रेस के पूर्व अध्यक्ष एवं लोकसभा में विपक्ष के नेता राहुल गांधी ने प्रधानमंत्री नरेन्द्र मोदी तथा केंद्रीय गृह मंत्री अमित शाह पर निशाना साधते हुए कहा है कि वे देश को गुमराह कर रहे हैं और लोग उनकी असलियत अब समझ चुके हैं इसलिए देश की जनता जल्द ही उनकी सबक सिखाएगी.

श्री गांधी ने शुक्रवार को हरियाणा के गुरुग्राम में सद्भावना यात्रा के दौरान आयोजित विशाल रैली को संबोधित करते हुए कहा कि कांग्रेस पार्टी के युवा नेताओं को देश के हर प्रदेश में इसी तरह की यात्रा करनी चाहिए क्योंकि इस तरह की यात्राओं से जनसंपर्क



की नहीं बढ़ता है बल्कि जनता से जुड़े मुद्दों की भी जानकारी सामने आती है. उन्होंने कहा कि यात्रा कांग्रेस की परंपरा और संस्कृति का हिस्सा है.

यात्राओं के जरिए ही लोगों से इस बात की पुख्ता जानकारी मिली है कि भाजपा सरकार ने वोट चोरी की है. हरियाणा के लोग इस वोट चोरी के बारे में अच्छी तरह जानते हैं. श्री गांधी ने कहा कि मोदी

सरकार की मनमानी बढ़ गई है. मनमानी की वजह बताया हुए उन्होंने कहा चुनाव आयोग और नौकरशाही उनके नियंत्रण में है और उन्हें लगता है कि इस नियंत्रण के बल पर वे हमेशा सत्ता में रहेंगे लेकिन जनता यह बात समझ चुकी है कि अब भाजपा कुछ दिनों की ही मेहनताना रह गई है. इसकी सबसे बड़ी वजह यह है कि देश में बेरोजगारी जबरदस्त है, चीन का माल देश में बेचा जा रहा है और सोशल मीडिया इन्स्टाग्राम आदि के रिए देश के युवाओं को नशा दिया जा रहा है और सरकार किसी भी बुराई को नियंत्रित नहीं कर पा रही है इस मामले में सरकार की पोल खोल अब पूरी तरह खुल चुकी है.

40 साल बाद रेलवे बुकिंग सिस्टम बदलेगा

नई दिल्ली. भारतीय रेलवे अपने 40 साल पुराने पेसेंजर रिजर्वेशन सिस्टम को पूरी तरह बदलने जा रहा है. रेलवे मंत्रालय ने घोषणा की है कि नया हाईटेक सिस्टम अगस्त 2026 से शुरू होगा. मौजूदा पीआरएस सिस्टम 1986 में शुरू हुआ था और चार दशकों में इसमें केवल छोटे सुधार किए गए थे. बढ़ती मांग और भारी ट्रैफिक के कारण पुराने सिस्टम पर दबाव लगातार बढ़ रहा था. नया सिस्टम तेज, स्मार्ट और सुरक्षित होने के साथ ही यात्रियों को कई नए फायदे देगा नए पीआरएस सिस्टम को खासियत यह है कि यह पहले से कई गुना तेज है. रिपोर्ट्स के अनुसार, नया सिस्टम एक मिनट में 1.5 लाख से ज्यादा टिकट बुक कर सकेगा.

शुबेंदु के पीए की मां बोली न्याय चाहिए

टीएमसी को सीधे जिम्मेदार ठहराया, फांसी नहीं चाहिए

कोलकाता, 8 मई. पश्चिम बंगाल के राजनीतिक गलियारों में चंद्रनाथ रथ की हत्या ने हलचल मचा दी है. भाजपा के कद्दावर नेता शुभेंदु अधिकारी के निजी सहायक रथ की हत्या बुधवार रात उत्तर 24 परगना के मध्यमग्राम में हुई. बाइक सवार हमलावरों ने घर के नजदीक ही उन्हें गोलीयों से भून दिया. हत्या के बाद राज्य में राजनीतिक तनाव चरम पर है.

हासीरानी रथ ने अपने बेटे की हत्या के लिए सीधे तृणमूल कांग्रेस को जिम्मेदार ठहराया. उन्होंने कहा, ‘यह टीएमसी की गुंडागर्दी है. मैं न्याय चाहती हूं. दोषियों को फांसी नहीं, उम्रकैद हो. मैं भी एक मां हूं



उनका कहना है कि हमलावरों ने दो-तीन दिन पहले रेकी की थी और इसे चुनावी प्रतिशोध के तौर पर अंजाम दिया गया. उन्होंने कहा, मेरे करीबी और भवानीपुर में मेरी जीत का बदला लिया गया. पोस्टमार्टम रिपोर्ट में चार गोलीयों का जिक्र है, जो इसे पहले से तय घटना साबित करता है. अधिकारी ने राज्य की कानून-व्यवस्था पर सवाल उठाते हुए इसे 15 साल के महा-जंगलराज की तरह बताया. टीएमसी ने इन आरोपों का खंडन किया.

पोस्टमार्टम रिपोर्ट में चार गोलीयों का जिक्र है